

# Nə olur, olsun

Alın yazılıdır, tale qisməti,  
Axarı-baxarı nə olur, olsun.  
Ölümnən olumun mənzilindəyik,  
Əvvəli, axırı nə olur, olsun.

Eh, nəyim gedibdi, eh, nəyim qalib,  
Bircə yol Allahı görməyim qalib.  
Yarısı dağılmış ürəyim qalib,  
Bu ömrün çıxarı nə olur, olsun.

Üzündə zülmət var, əlində çiraq,  
Bir ömür verilib, qismətinə bax.  
Üstü başdaşıdır, ayağı torpaq,  
Ta ondan yuxarı nə olur, olsun.

## Oldumu...

Olmaz, - deyib dayandınız qəsdimə,  
Mən sönürem, indi baxın... Oldumu...  
Bir şirincə əzabıydı, çəkərdim,  
Bir dediyim mindi, baxın... Oldumu...

Üzərimdə olacağın nifrəti,  
Olasıydı... İndi qaldı həsrəti.  
Nur variykən, bu dünyanın zülməti  
Gözlərimə endi, baxın... Oldumu...

Əsiriyydim mən «o» adda inamin,  
Çox dedim ki, bu sevgiyə inanın.  
Səcdəsinə dayanmışdım “dünyam”ın,  
O da pirdi, dindi, baxın... Oldumu...

## Yixır

Havalı ürəyin istisi hanı...  
Məni gözlədiyim bir muraz yixır.  
Özümüz yıxmışıq bu xanimanı,  
Fələk dediyimiz vallah, az yixır.

Beləmi yaratdır insanın ağlı,  
Səltənəti ucuq, taxtı dağlı.  
Olan ürəyimdi qolları bağlı,  
Olmayan küməmi nə taraz yixır.

Dili yox, "neyçün"süz, "niyə"siz qalib,  
Bəlkə Yaradana deyəsiz... Qalib.  
Bir halal sevgidi, yiyesiz qalib,  
Məni qürur yixır, onu naz yixır.